

# Blata l-Bajda u l-Inhawi fl-Istorja

minn Alfie Guillaumier

Nifhem li l-aktar naha qadima tal-Hamrun hija dik li hi msejha bhala l-Blata l-Bajda. Il-ghaliex hija msejha hekk, mhux la kemm tiddefenixxi. Hija l-aktar parti qrib il-Port il-Kbir u nahseb li l-parti li kellha fl-istorja ta' pajjizna, tixhed il-pożizzjoni taghha stess.

Fi Blata l-Bajda nsibu bosta tifikiriet tal-imghoddi li xi darba nkunu nsejnihom u dan ghar-raġuni li jista' jkun li n-nukleu tal-Hamrun huwa lejn il-Knisja ta' San Gejtanu. Wiehed jifhem, li f'kull belt u rahal issib iċ-ċentru, in-nukleu, u dan fil-lingwaġġ taghna, li ahna mdorrijin nahsbu bil-mentalità li nduru madwar il-knisja biex kemm jista' jkun narawha sabiha u tiffjorixxi. Din hija l-mentalità taghna u tal-kultura taghna, li ahna writniha minghand ta' qabilna. Dawn ghandek issibhom fil-pajjizi kollha zghar bhalma huma Sqallija u ohrajn.

B'danakollu, kemm Blata l-Bajda kellha importanza narawh meta nsibu hemm l-ewwel ċimiterju pubbliku li kien sar barra l-Belt Valletta. Filfatt la fil-Belt u lanqas fil-Furjana ma kien hemm ċimiterju pubbliku bhalma kien hawn fi Blata l-Bajda. Ċimiterji kien hemm, iżda dawn kienu fil-Knejjes, kif insibu fil-Furjana u fil-Belt. Iċ-ċimiterju fi Blata l-Bajda kien fejn illum hemm id-Dar Ġenerali tal-MUSEUM, u jien niftakru b'nofs tidwira li parti minnu kien fuq ix-xaqliba tal-Marsa u l-kumpliment fuq il-Hamrun. Kien imdawwar bil-balavostri, bieb bi grada fi Strada Rjali, kollu mdawwar b'siġar gholjin. Kien hemm siġar tal-palm, ohrajn baxxi u kolonna gholja fin-nofs b'żewġ targiet madwarha. Fuqnett kellha salib, u quddiemu dejjem b'xi xemgha tixghel.

Il-Kappillan, Dun Nerik Cordina Perez, kien imur ibierku, u darba minnhom inzerta kien ghaddej l-Isqof Gonzi li kien sejjer bil-karozza lejn ir-Rabat. Waqaf u qallu li hemm m'hemm ghadam ghax kienu ġabruh kollu. Imma meta tal-MUSEUM hammlu l-post ghall-pedamenti tad-Dar Ġenerali taghhom, iltaqghu ma' fosos tal-ghadam. Bla dubju dan l-ghadam ingabar u ndifen fiċ-ċimiterju tal-Addolorata. Kif wiehed jista' jara dan kien ċimiterju żgħir, imma fiż-żmien kien hafna akbar milli kien dan l-ahhar. B'danakollu bl-Ordinanza Numru VII tal-1861, il-Gvern fil-baġit tiegħu, ivvota s-somma kbira ghal dak iż-żmien ta' £87.7.3d (sebgha u tmenin lira, seba' xelini u tliet soldi - 202 Ewro), biex dan iċ-ċimiterju jtkabbar. Nafu li f'xi atti pubbliċi li saru fuq xi bini f'din in-naha, l-art kienet maghrufa bhala Xquq l-Oqbra, ghax dan iċ-ċimiterju kien jinfirex sax-xaqliba l-ohra tal-Marsa.



Ta' min jghid, li dik ix-xaqliba tal-Marsa kollha, tibqa' sejjer sa Ta' Ċejlu u d-dawra tal-bahar sa qabel ma taqbad it-Telgha ta' Rahal il-Ġdid, kienet kollha taghmel mal-Hamrun, iżda meta l-Marsa saret parroċċa, hadet il-limiti taghha, dawk li narawha illum.

Meta wiehed jasal il-Blata l-Bajda, f'it jidhollu f'mohhu li fuq dik l-art li jkun miexi fuqha, jista' jkun qed jirfes fuq il-katusi tal-Akwadott. Meta l-ilma jasal sat-tank li hemm fi Triq San Gejtanu, li ahna li konna noqghodu


hemm, konna nsejhulu bhala t-Tromba, minhabba l-ghamla li ghandu, kien jerga' jaqbad triqtu fil-katusi tal-fuhhar u jibqa' sejjer ilebbet lejn il-Belt. Filfatt f'dik il-biċċa li hemm hdejn ix-Xowrum ta' Mizzi, li ghadha mhix mibnija, wiehed jista' jara l-katusa tal-fuhhar fil-hajt. Dan l-Akwadott inqata' f'diversi bċejjeċ matul iż-żmien. Meta sar fl-1610-15, dawn l-inhawi kienu gherja bi ftit bini 'l hawn u 'l hinn, ghalhekk ghal xi snin baqa' bla mittiefes. Imma meta maż-żmien beda jinbet xi bini, ma nahsibx li seta' jibqa' konservat. Meta kien qed ihafter il-J.B. Stores hdejn il-Lega fi Strada Rjali, rajtlu l-katusa mahruġa fil-hajt. Tlabtu biex ma jkissirhiex, imma xorta wahda l-haddiema baqghu ghaddejjin bix-xoghol. U dan tifhmu ghax ix-xoghol irid isir. Imma talanqas ghandna nassiguraw li nhallu biċċa li tibqa' tidher.

Fix-xaqliba ta' Blata l-Bajda nsibu l-Musulew ta' Spencer. Dan Spencer kien Kaptan fil-Qawwa Navali Brittanika, li miet ġewwa l-Madagaskar. L-ekwipaġġ tieghu meta waslu Malta ghamlulu dan il-Musulew b'tifkira. Imma dak il-monument fil-bidu kien f'Kordin, Raħal il-Ġdid. Inġieb hawn il-Hamrun fl-1893. Bla dubju nġieb hawn minhabba ċ-ċentralità tal-post. Dak il-monument kien hażzu l-Perit George Pullicino. Kont titla' ghalih b'żewġ targiet. Hdejn kien hemm hawt biex jixorbu l-bhejjem li f'dak iż-żmien kienu kotrana hafna. Kien hemm min haseb li meta saret il-Fly Over fl-1962, il-monument inhatt u tressaq fejn hu illum. Min jghid hekk ikun żbaljat. Li kieku nhatt, kien jinbena fin-nofs u mhux fil-ġenb. It-triq li hemm madwaru, kienet taghmel parti mis-sur, imbagħad inqatgħet u saret triq, u b'hekk il-monument sab ruħu fin-nofs. Qabel ma saret il-Fly Over, it-traffiku kien iġhaddi minn erba' nahat u fin-nofs kien ikun hemm pulizija jidderieġi. Hdejn il-monument kellu karma tal-injam biex jistkenn mix-xita u x-xemx. It-triq kienet wisq idjaq milli hi illum, u meta tqis li dak il-monument kien fuq il-bankina, tifhem kemm ittiehdet art biex sab ruħu fejn jidher illum.



Fuq in-naha l-oħra tat-triq kien hemm il-bini tan-nies u t-triq li tagħti għall-iskola ta' St. Joseph ma kinitx teżisti. Dik saret meta saru l-blokki tal-bini tal-Isqof. Tkompli mat-triq kien hemm bankina dejqa li konna nġhaddu minnha għall-Belt. Fejn hemm ix-Xowrum ta' Mizzi kien hemm razzett imdaqqas kollu blokki ta' rham imqegħdin wahda hdejn l-oħra, tal-marmista famuż Felic Buhagiar li għamel għadd ġmielu ta' lapidi

sbieħ għall-knejjes tagħna. Min jaf kemm-il darba ttawwaltlu narah jahdem. Kien qsajjar u rqajjaq, imma hej, kemm kien bravu! Mill-bqija, minn dak li hemm illum, ma kien hemm xejn għajr triq ditta lejn il-Bombi. Lanqas il-Fly Over tal-Bombi ma kien hemm. Mingħalija dik saret għall-habta tal-1957.




Imbagħad aktar riċenti, fl-1985, ftit 'il bogħod mill-monument ta' Spencer, sar il-monument tal-President ta' Malta, Poeta, u Politiku, l-Avukat Anton Buttigieg, xogħol l-iskultur Rabi Anton Agius, li tana għadd ġmielu ta' monumenti. Imma dnuh li fuq il-monument ta' Dott. Buttigieg, ma saret ebda lapida li turi min kien dan il-bniedem kbir li jisthoqqlu kull tifhir.

Xi haġa li nahseb li f'it minna konna nafu, hi li fil-Hamrun, sewwa sew kważi fil-kantuniera ma' Triq Schembri, kien hemm sptar tal-ghajnejn li kienu fethu l-missier u l-iben tobba Manchè. Dan kien jinsab fejn kellhom il-hanut tad-Ditta Onkjo ta' Mifsud, li illum hu mitluq. Dan l-isptar kienu fethuh fl-1908 u dan it-taghrif gharrafna bih is-Sur Borg Manchè, li hu qarib taghhom. Dan l-ahhar sirt naf ukoll li fl-istess post fil-gwerra li ghadiet, kien hemm Victory Kitchen. Il-Victory Kitchen niftakarhom sew ghax jien meta kelli xi sittax-il sena kont nahdem fihom billi kont nikteb u nżomm il-biljetti ta' min kien jiġi biex jiehu s-servizz taghhom. Jien kont f'Victory Kitchen il-Marsa u kont ukoll hemm waqt il-konvoj, fil-periklu. Imma kollox jghaddi ghaliex hajjet il-bniedem hija avventura kontinwa.

U la qed insemmu l-Victory Kitchen, insemmi li f'żewġ imhażen (illum hwienet) li kien hemm hdejn il-hanut ta' Giuliana tal-ġild, u dak li jahdem il-qasab, kien hemm il-Kwartieri Ġenerali tal-Victory Kitchen, li minnhom kienu johorġu l-ordnijiet kollha.

Ma nistax inhalli barra l-istejrdjum famuż li fih isiru loghbiert ta' ċertu prestiġġju - Victor Tedesco Stadium. Tedesco kien il-mohħ u l-mutur tal-Hamrun Spartans u kien hu li holom u rsista bla waqfa biex inbena dan l-istejrdjum li illum iġib ismu. Fih jitrawmu anki tfal żgħar tan-Nursery, tfal li huma l-plejers tal-futbol ta' għada. Kif taqşam it-triq li hemm illum hdejn dan l-istejrdjum tara biswit iċ-Ċentru Laburista, l-iskola Marija Reġina. Flokha kien hemm stejrdjum iehor - il-Mile End, li ta ismu lit-triq. Ma kienx hemm xi stejrdjum bi pretensjoni. Kien jinsab ġo hofra, witja fejn ikunu jistgħu jilghabu u żewġ lasti għall-gowlers. Mill-bqija,



madwaru kollu ġebel u trab. Kien miftuh għal kull min ried jidhol. Niftakar anki mijtings politiċi saru fih. Imma għal dak iż-żmien kellu isem u kien fuq fomm dawk kollha dilettanti tal-ballun. Dak iż-żmien, madwaru, kien kollu raba' u rżezet kif kienu hafna nahat imwarrba tal-Hamrun.

Insemmu wkoll il-Knisja tal-Madonna tal-Midalja Mirakoluża, maghrufa aħjar bhala l-Kappella tal-MUSEUM. Fiha hemm mistrieħ l-ewwel Qaddis Malti, li għex, trabba, għamel il-preċett, qaddes l-ewwel quddiesa, beda l-opra tiegħu, kollox fil-Hamrun. U fil-Hamrun jinsab qabru, u dan huwa unur kbir għal din ix-xaqliba u għal-lokal shih taghna.

Semmejna f'din il-ġirja hafifa li tajna dwar Blata l-Bajda, hwejjeġ diversi, b'tama li dawn ma jintilfux maż-żmien u jibqgħu fil-memorja. Nghiduha kif inhi, kemm baqa' minn dawk li jiftakru minn dak li għedt jien. Il-kliem itir, imam l-kitba tibqa'.

Is-Sliem u Viva San Gejtanu.